

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА-БССР

№ 38 (7599) | Серада, 8 сакавіка 1944 г. | Цана 20 к.

Свяшчэнны абавязак савецкай жанчыны

Сёння Міжнародны Жаночы Дзень. У гэтым годзе савецкія жанчыны адзначаюць свята ў абстаноўцы гістарычных перамог Чырвонай Арміі над нямецка-фашысцкімі захопнікамі.

Сёння савецкі народ з горада і вёскі можа заявіць: ніколі яшчэ ва ўсёй сусветнай гісторыі жанчыны не ўдзельнічалі так самааддана ў абароне сваёй бацькаўшчыны, як у гэтую Айчынную вайну супроць нямецка-фашысцкіх захопнікаў.

З першых дзён Айчынай вайны савецкія жанчыны плячю ў пляч са сваімі мужамі, сынамі, братамі самааддана змагаюцца за сацыялістычную Радзіму.

На працягу ўсёй вайны жанчыны — работніцы нашай прамысловасці, паспяховыя авалодваючы новымі вытворчымі спецыяльнасцямі, працуюць на падтрымку фронту, даюць Чырвонай Арміі ўсё больш узбраення і абмундзіравання.

Жанчыны ў калгасах сталі асноўнай, рашаючай сілай калгаснай вытворчасці. Яны самааддана працуюць на калгасных палях, на фермах, яны змагаюцца за тое, каб у поўным дастатку забяспечыць сваю дзяржаву, сваю родную Чырвоную Армію ўсімі відамі прадуктаў, а прамысловасць — сыравінай.

На перадавой лініі фронту, у партызанскіх атрадах, у шпіталах, на фабрыках і заводах, у калгасах і саўгасах, у навучальных установах — усюды савецкія жанчыны змагаюцца за самую святую і пачэсную задачу — хутчэй разграміць, выгнаць нямецка-фашысцкіх захопнікаў з нашай роднай зямлі, выратаваць савецкіх людзей ад страшэнных здзекаў і смерці.

Геройскіх подвигаў беларускіх жанчын і дзяўчат на фронце і ў партызанскіх атрадах мноства. І гэтыя подвигі, зробленыя ў імя Радзімы, не памруць ніколі. Маладая дзяўчына-партызанка Рыма Шаршнёва паклялася бязлітасна помсціць нямецкім захопнікам за зруйнаваную родную Беларусь. І яна храбра білася. Гэта дзяўчына аддала маладое жыццё за вызваленне сваёй зямлі ад гніту нямецкіх захопнікаў. Партызаны атакавалі нямецкі гарнізон. Шлях ім перагарадзіў свінцовы лівень з варожых дзотаў. Трэба спыніць агонь, заткнуць горла варожаму кулямёту, інакш загінучы таварышчы, савецкая аперация. У гэтую хвіліну ўзняўся Рыма Шаршнёва і цэлым сваім закрылае амбразуру варожых дзотаў. Рыма загіннула, але сваім геройствам дапамагла завяршыць аперацию, разграміць нямецкі гарнізон.

Вера Вырвіч. Гэта маладая дзяўчына. Яна ўзначальвала ды-

версійную групу ў тыле ворага. Помста, няўмольная няпавісьць да нямецка-фашысцкіх захопнікаў клікала яе на барацьбу. Група, якой кіравала Вера Вырвіч, пускала пад адкос варожыя паязды, ратавала савецкіх людзей ад убоіны ў фашысцкую Германію.

Вера Стругавец — лётчык. На баявой машыне, якую даручыла ёй Радзіма, громіць нямецкіх захопнікаў з павятра.

Геранічная Чырвоная Армія гоіць наганую немцуру на захад, вызваляе нашу родную зямлю ад нямецкіх захопнікаў.

Вызваліцельца беларуская зямля, яе гарады і вёскі. І жанчыны вызваленыя раёнаў самааддана працуюць над аднаўленнем гарадоў і вёсак, гаспадаркі і культурных устаноў, разбураных акупантамі.

У Гомелі і Рэчыцы, у Мозыры і Крычаве — ва ўсіх вызваленыя гарадах і вёсках Беларусі савецкія жанчыны, не пакладаючы рук, працуюць на адраджэнню фабрык і заводаў, калгасаў і саўгасаў.

Паліна Серпікава, токар аднаго з гомельскіх заводаў, працуе, не пакладаючы рук, каб хутчэй аднавіць сваё любімае прадпрыемства. Жанчыны калгаса імя Вараныхіна, Церахоўскага раёна, актыўна рыхтуюцца да веснявой сяўбы. Звенявая першая брыгада Агафія Сцяцова заявіла: «Мы зараз з жанчынамі толькі і робім, каб лепш надрыхтавацца да сяўбы, каб вырасіць добры ўраджай і зноў праславіць наш калгас».

Нямецка-фашысцкія захопнікі нанеслі нашай гаспадарцы велізарны разбурэнні. ЦК ВКП(б) у сваёй настанове аб Міжнародным Жаночым Дні — 8 сакавіка заклікае:

«Жанчыны савецкіх раёнаў, вызваленыя ад нямецкіх захопнікаў! Хутчэй адраджайце гарады і вёскі, аднаўляйце прамысловасць, транспарт, сельскую гаспадарку, культурныя і бытавыя ўстановы, разбураныя гітлераўскімі разбойнікамі. Рамантуйце дарогі! Усямерна дапамагайце наступваючай Чырвонай Арміі!».

Жанчыны-партызанкі навінны яшчэ больш узмацніць сваю дапамогу Чырвонай Арміі: зрываць намеры гітлераўцаў, граміць іх камунікацыі, не даваць ім падвозіць войскі і боепрыпасы.

Савецкія жанчыны прыкладуць усе сілы, дапамогуць Чырвонай Арміі канчаткова разграміць, выгнаць нямецка-фашысцкіх захопнікаў з нашай савецкай зямлі.

Чэсць і слава савецкім жанчынам — актыўным барацьбітам супроць нямецка-фашысцкіх захопнікаў!

Цэнтральны Камітэт Усесаюзнай Комуністычнай партыі (большэвікоў) вітае... ўсіх працоўных жанчын Савецкага Саюза ў Міжнародны Жаночы Дзень — 8 сакавіка і выказвае цвёрдую ўпэўненасць у тым, што савецкія жанчыны аддадуць свае сілы і веды на справу поўнага вызвалення нашай Радзімы ад нямецка-фашысцкіх захопнікаў і канчатковага разгрому ворага.

(3 пастановы ЦК ВКП(б).)

Ад Савецкага Інформбюро

АПЕРАТЫўНАЯ ЗВОДКА ЗА 7 САКАВІКА

На працягу 7 сакавіка войскі 1-га УКРАЇНСКАГА фронту, працягваючы развіццё наступлення, авалодалі раённым цэнтрам Тарнопальскай абласці горадам і буйнай чыгуначнай станцыяй ПАДВАЛОЧЫСК, раённым цэнтрам Камянец-Падольскай абласці СТАРАЯ СІНЯВА, а танкама з баямі занялі больш 200 другіх насялёных пунктаў, у тым ліку РЫДОМЛЬ, СВІНЮХІ, СТАРЫ ОЛЕКСІНЕЦ, ДАБРАВОДЫ, ІГРАВІЦА, КЛЯБАНАУКА, КАРШЫЛАУКА, ВЕРБАЎЦЫ, БАЛЬШЫЯ ПУЗЫРКІ, ДРАЧЫ, ЗЯЛЕНЦЫ, ЖАБЧЭ, САМЧЫНІ, СВІННАЯ, ЛАДЫГІ, ЛАЖАВА, ДЗЕСЕРАУКА, ПАСЕЧНА, ІУКІ, ЦЯРЭШПАЛЬ, КАЧАНАУКА, СНАРЖЫНЦЫ, БЯСПЕЧНА і чыгуначныя станцыі ЧАТЫРЬБОКІ, БАЛЬШЫЯ ПУЗЫРКІ, ЛАЖАВА. Праціўнік на радзе ўчастнаў нашага наступлення пераходзіў у контратакі вялікімі сіламі пяхоты і танкаў, але быў адбіты і панёс пры гэтым вялікія страты ў жывой сіле і тэхніцы.

На другіх участках фронту — разведка і ў радзе пунктаў баі мясцовага значэння.

На працягу 6 сакавіка нашы войскі на ўсіх фронтах падбілі і знішчылі 78 нямецкіх танкаў. У паветраных баях і агнём знішчальнай артылерыі збіт 71 самалёт праціўніка.

У фонд абароны краіны

Горача падтрымліваюць працоўныя Рэчыцкага раёна пачын украінскіх патрыётаў. З кожным днём паступаюць сродкі ад калгаснікаў і калгасніц, рабочых і служачых раёна на пабудову танкавай калоны. Яны ад шчырага сэрца аддаюць свае асабістыя зберажэнні Радзіме, павялічваюць фонд абароны краіны, каб дапамагчы Чырвонай Арміі разграміць фашысцкіх захопнікаў.

Холмскага сельсовета, Марыі Ардэмаўны Саранчук: «Я на сабе паспытала нямецкую катаргу. Толькі з прыходам Чырвонай Арміі мы ўздыхнулі свабодна. Дзякую нашай вызаліцельніцы. Для разгрому нямецкіх ізвергаў мне нічога не шкада. Жадаю дапамагчы нашай арміі хутчэй вызваліць родную беларускую зямлю і ўдзякую фонд абароны краіны 3.000 рублёў».

Усяго на Рэчыцкаму раёну паступіла на пабудову танкаў 2 мільёны 350 тысяч рублёў. З іх унесена калгаснікамі 1 мільён 549 тысяч рублёў.

Будзе час, калі выедзе ў бой танкавая калона «Адказ Рэчыцы», пабудаваная на асабістыя сродкі працоўных Рэчыцкага раёна. Танкісты адпомсцяць нямецкім варварам за злачынствы, учыненыя імі ў Рэчыцкім раёне.

Вялікай падзякай да Чырвонай Арміі былі прасякнуты словы калгасніцы калгаса «Перамога».

Пытанні прамысловасці — у цэнтр увагі комсамольскіх арганізацый

5 сакавіка адбылася нарада сакратароў комсамольскіх арганізацый прамысловых прадпрыемстваў, брыгадзіраў комсамольска-маладзёжных і франтавых брыгад разам з начальнікамі і дырэктарамі фабрык і заводаў горада Гомеля.

Сакратар ГГ ЛКСМБ тав. Новікава наведміла аб тым, што ў горадзе створана і працуюць 40 комсамольска-маладзёжных брыгад, расказала пра выпікі іх працы.

На нарадзе былі ўзняты пытанні работы комсамольцаў і моладзі ў аднаўленні прамысловых прадпрыемстваў, транспарту, су-

вязі, прадпрыемстваў мясцовай прамысловасці. Удзельнікі нарады па-дзелавому, крытычна абмеркавалі ўсе гэтыя пытанні.

Брыгадзір франтавой брыгады Таццяна Фядорына падзялілася вопытам работы, расказала аб тым, што члены яе брыгады рашылі сваімі сіламі, у нерабочы час пабудавать дом.

Комсорг ЦК ЛКСМБ на заводзе, дзе дырэктарам тав. Калешка, тав. Хацкевіч сказаў:

— У нас створаны тры комсамольска-маладзёжныя брыгады. Жаночая брыгада тав. Волкавай выконвае нормы на 200—300 процантаў. Маладыя рабочыя і

Узбекскі металургічны завод уступіў у строй

Працоўныя Узбекістана атрымалі бліскучую перамогу: пущана першая мартэнаўская печ Узбекскага металургічнага завода.

Будаўніцтва завода, пачатае год таму назад, вылося метадым народных будоўляў. Паспех скараснаго будаўніцтва рашылі смелая тэхнічная думка, шырокае выкарыстанне мясцовых будаўнічых матэрыялаў і самааддана праца будаўнікоў.

Адначасова з ростам заводскіх карпусоў вялася падрыхтоўка нацыянальных кадраў на металургіі. Вялікую дапамогу ў асваенні аграгатаў і пуску завода аказваюць металургі Данбаса і Урала.

Парышнец узбекскай металургіі — Узбекскі металургічны завод задаволіць патрэбы сваёй рэспублікі ў метале.

НА ПАБУДОВУ ТАНКАВАЙ КАЛОНЫ

КАСЦЮКОВІЧЫ. (Ад нашага спец. нар.). З вялікім поспехам працоўныя Касцюковіцкага раёна праводзяць збор сродкаў на пабудову танкавай калоны «Калгаснік Магілёўшчыны» і авіяэскадрылі. Толькі за адзін дзень было ўнесена 293.113 рублёў. Юныя патрыёты Касцюковіцкай сярэдняй школы сабралі 12.010 рублёў.

Савецкія людзі ўносяць на пабудову танкавай калоны не толькі грошы. Так, настаўніца Самацэвіцкай школы Смілоўскай Соф'я Трафімаўна ўнесла грашмыма 5.000 рублёў, а таксама залаты ланцужок. Фельчар А. З. Каласоўская, апрача грошай, таксама ўнесла ў фонд абароны залатую рэч.

Жонкі афіцэраў Е. М. Грышчанка і Ф. Н. Жураўлёва ўнеслі разам 8 тысяч рублёў. Паступленне сродкаў працягваецца.

Гэтыя добраахвотныя ўзносы савецкіх людзей сведчаць аб вялікай любові да сваёй Радзімы, да сваёй Чырвонай Арміі.

работніцы нашага завода з вялікім энтузіязмам працуюць на аднаўленні свайго прадпрыемства.

У спрэчках выступілі таксама дырэктар завода тав. Серыкаў, старшы машыніст Аляксандр Брыкс, брыгадзіры Ісакава, Драбышэўскі і другія.

Удзельнікі нарады ўхвалілі ініцыятыву перадавых брыгад аб аднаўленні сваімі сіламі разбураных будынкаў для інтэрнатаў і кватэр, прынялі рашэнне аб разгортванні перадайскага сацыялістычнага спабодніцтва, аб палепшанні ўсёй работы комсамольскіх арганізацый у аднаўленні разбуранай гаспадаркі.

Працоўны дзень бригады

З комінаў хат віўся дым. Яшчэ добра не развіднела, але на калгасным двары ўжо распачалася работа.

Да пачатку сніўбы засталіся лічаныя дні. Усё трэба падрыхтаваць, за ўсім даглядзець. Вось і сёння бригадзір калгаса «Звязда» Кандрат Мітрафанавіч Лішоў зноў зранку абыходзіць двары, рыхтуе бригаду да працы. Руплівы бригадзір хоча сам пабыць усюды.

Сёння ў бригадзе Лішова рознастайныя работы: заканчваецца засыпка насенных фондаў, поўным ходам ідзе ачыстка зернавых культур, рамонт інвентару, зборка. Частка калгаснікаў едзе вазіць бярвенне на пабудову маста. Жанчыны ідуць расчышчаць франтавую дарогу.

Калгаснікі Кірыла Казлоў і Павел Емельяненка павезлі ў сельпо прадаваць лішкі хлеба. У двух яны прадалі дзяржаве 450 кілограмаў зярна.

Калгаснікі любяць сваю вызваліцельную Чырвоную Армію. Толькі з прыходам савецкіх воінаў — вызваліцеляў яны зноў уздыхнулі поўнымі грудзмі, зноў зажалі свабодным жыццём. Таму і дапамагаюць ёй усім, чым могуць. Увесь час тут паступаюць прадукты ў фонд Чырвонай Арміі. Нядаўна калгаснікі бригады Лішова ўнеслі ў фонд Чырвонай Арміі 5 цэнтнераў хлеба і 20 цэнтнераў бульбы.

У гэты дзень 10 жанчын бригады прапавалі на расчыстцы дарогі. Калі было расчышчана каля 2 кілометраў, на дарозе да фронту зноў зафікалі грузавікі. Стоячы на абочыне дарогі, жанчыны віталі тых, хто іх вызваляў з няволі, хто ідзе вызваляць іх братоў і сёстраў.

— Спяшайцеся на захад, родныя сыночкі! Вас чакаюць там, такія-ж сялянкі, як і мы.

Калгаснікі бригады Лішова разумеюць, што нястомная праца на аднаўленню калгаснай вы-

творчасці — гэта лютая дапамога фронту. Праца ідзе дружна і арганізавана. Жонка франтавіка Хрысціна Емельяненка здала для калгаса насення значна больш, чым ёй было вызначана. Яна адна з лепшых, стараных калгасніц. Усе калгасныя копі ў добрым стане. Конь, якога даглядае Хрысціна, вышэй сярэдняй укармленасці. Яна першая ў бригадзе звала гужы, аброць, лейцы, адрамантавала хамут і сідзёлку. Яе прыклад перанялі іншыя калгаснікі. Цяпер у бригадзе поўнаасця падрыхтавана зборка.

У гэты-ж дзень быў закончаны рамонт інвентару. Каваль Піліп Філімонаў адрамантаваў для бригады 21 плуг і 23 бораны.

— Жалеза ў нас дастаткова, — гаворыць тав. Філімонаў: — Чырвоная Армія многа набіла тут нямецкай тэхнікі. Паглядзіце, колькі на нашым полі валяецца розных нямецкіх жалезак, а з іх плугі атрымліваюцца надзвычайныя.

Робочы дзень у бригадзе Лішова прайшоў плённа і арганізавана.

М. ТНАЧОУ,
В. ЧУМАНОУ.
Краснапольскі раён.



У вызваленым ад нямецкіх акупантаў Гомелі. Адкрыліся яслі для дзяцей чыгуначнікаў. НА ЗДЫМКУ: Дзеці абедуюць.

Фото Л. Папковіча.

Дзяўчаты на фронце

Сярод моладзі, якая храбра змагаецца на фронце, няма адражэных дзяўчат. Іх можна бачыць на самых розных участках. Адно паказалі сябе як добрыя ўрачы, медыцынскія сёстры, санітаркі, другія вызначаюцца як меткія снайперы, як зоркія разведчыкі, многа ёсць вопытных тэлефаністаў, радыстаў, мінамётчыкаў, кулямётчыкаў, добрых павароў.

Савецкія юнакі і дзяўчаты святуюць памяць сваіх аднагодкаў — Героіў Савецкага Саюза: Зои Космадзеўскай, Лізы Чайкінай, гераічных комсамольцаў Краснадона, іх светлыя, незабыўныя вобразы натхняюць моладзь на самыя смелыя подвигі.

Санінструктор комсамолка Марыя Няўгасімава пры фарсіраванні ракі Днепр разам з байцамі аўтаматчыкамі адна з першых высадзілася на востраў Хорціца.

Немцы рашылі акружыць наш дэсант. Завязаўся жорсткі рукапашны бой. Маруся знаходзілася ў самай гунчыні бою. Яна аказала дапамогу 50 пераненым. Фашысцкай куляй дзяўчына была паранена ў пагу, але, не пакідаючы поля бою, працягвала прапавець.

За мужнасць і самааданасць,

праяўлены ў неаднаразовых ба-ях, комсамолка Няўгасімава ўзнагароджана ордэнамі Чырвонага Сцягу, Чырвонай Звязды, медаллю «За адвагу» і медаллю «За абарону Сталінграда».

Шырока вядомыя баявыя справы комсамолкі Баданы Булькінай. Яна вынесла з поля бою многа параненых са зброяй. Вялікую знаходлівасць праявіла Бадана ў адным бою. Артылерыйская батарэя, у якой знаходзілася дзяўчына, займала новы рубіж, які моцна абстрэльвалі немцы. Разлік адной з гармат вораг вывеў са строю. Былі забіты два кані. Храбрая комсамолка не разгубілася, перапрагла коней, уклала на лафет і перадох гарматы параненых і выехала з-пад абстрэлу. Подвиг яе дастойна ацэнены ўрадам, яна ўзнагароджана ордэнамі Леніна.

Комсамолка Зоя Клякава — смелы і знаходлівы снайпер. Паляючы на немцаў, яна на сутках не ўходзіла з агнявой пазіцыі, цярпіла высочвала ворага. Ёю знішчаны 42 фрыцы.

Сярод нашых бісстрашных сокалаў — лётчыкаў добра вядомы імёны двух сябровак, слаўных дзяўчат-пілотаў Лілі Літвяк і Каці Будавай. Абодвы яны — гвардыі лейтэнанты, у адзіночных і групавых баях збілі 20 нямецкіх самалётаў.

Лілі Літвяк прайшла выдатны баявы шлях лётчыка-знішчальніцы. Яна змагалася ў Сталінградзе, была ўдзельніцай блеснякладнага бою храбрай чацвёркі нашых лётчыкаў з 29 фашысцкімі самалётамі. Без страт вярнуліся нашы лётчыкі, збіўшы чатыры варожыя машыны, адну з іх Лілі знішчыла самастойна, а другую данамагла збіць камандзіру. Лілі загінула ў другім няроўным бою, яна аддала сваё маладое жыццё ў барацьбе за вялікую, справядлівую справу. У Сталінградскай гвардзейскай часці Літвяк навечна залічана ў спісы герояў. Кожны дзень на

вячэрняй правярцы выклікаюць яе, як жывую, і правафланговы адказвае: «Загінула смерцю храбрых за Савецкую Радзіму».

У час аднаго з масіраваных палётаў нямецкай авіяцыі на горад Курск, комсамолка Надзежда Пераверзева дзяжуріла ля тэлефона. Выбухам варожай бомбы быў забіты камандзір гарматы. Агонь на імгненне спыніўся. Пераверзева хутка перадала свой пост сяброўцы і прыняла на сябе камандаванне гарматным разлікам. Адрэзаная комсамолка ў адзіноборстве з паветраным піратам атрымала бліскучую перамогу: фашысцкі самалёт, збіты меткім снайперам, каменем зваліўся на зямлю. Дзяўчына атрымала раненне, але не пакінула свайго паста. Зараз яна — намеснік камандзіра гарматы, яе грудзі ўпрыгожвае ордэн Чырвонай Звязды.

Пашталёў Вагіна Агнія заўсёды, нават пад моцным артылерыйскім і мінамётным агнём праціўніцы, дастаўляе карэспандэнцыю не толькі ў раён агнявых пазіцый дывізіёна, але і на перадавыя назіральныя пункты.

У барацьбе з заклітым ворагам савецкія дзяўчаты не шкадуюць сваіх сіл і жыцця. На ўсю краіну грывіць слава аб юных партызанках, якія гераічна змагаюцца за Радзіму ў глыбокім тыле ворага.

Яны смелы, без страху ідуць у бой супроць ненавісных праклятых нямецкіх душугубаў, бязлітасна помсцяць ім за ўсе іх злачынствы.

Бязмежна адданыя Радзіме, любімаму настаўніку і правядуру таварышу Сталіну, савецкія патрыёткі разам з усім народам прыкладуць усе сілы для хутчай перамогі над ворагам.

Н. КНЯЗЕВА,

старшы інструктар комсамольскага аддзела Галоў-Пурсча.

Таня Абатурава

Надвор'е стаіла шэрае, восеньскае. Ночы былі доўгія, трывожныя і цёмныя, як само жыццё паднявольнага чалавека. Калі пачынала вечарэць, людзі не палілі агню, яны забіваліся ў свае куткі і чакалі прыходу дня. Страшэнная здань смерці хадзіла па зямлі, стукала ў шыбы вокнаў, урываўся ў хату.

Прайшлі месяцы з дня першага знаёмства Тані з партызанамі. На яе кватэру часта прыходзілі чужыя госці, давалі ёй заданні і зноў знікалі. Маладая рухавая дзяўчына толькі цяпер неяк адразу ўсёй істотай адчула, што та яе прыняла сталася, пазаўсёды адмежаваўшы яе ад юнацтва.

Халодным студзеньскім вечарам Таня прыняла дамоў. Яна перадавала партызанскаму камандзіру, сябру свайго юнацтва, Міхасю важныя весткі аб праціўніку і пазнала ад яго цікавую навіну. Дзяўчына не ішла, а ляцела па крылах радасці. Яна спынялася ў вёсках, заходзіла ў хаты і бачыла, як ад яе слоў загараляся ў вачах людзей агоньчыкі надзеі. Яшчэ і зараз гучалі ў вушах словы старога дзеда Мікіты.

— Значыцца, над Масквой

перакулілі ідала паганяга, — сказаў дзед Мікіта, выслушаўшы Таню. Ён устаў з усялена памаладзеньку, быццам спрабуючы скінуць з плеч цяжар сваіх 80 год.

Прышоўшы дамоў, Таня заўважыла ўзрушанасць маці.

— Я была ў горадзе, — пачала маці, — там няма больш нашага бацькі. Поміжкі няма, вуліцы няма. Нават мёртвым не даюць пакою, паганяга ірады.

Сказаўшы гэтак, маці апусцілася на ложак і ледзь чутна ўсхліпнула.

Таня сунулася маці, але ёй самой было крыўдна і балюча. У думках дзяўчыны праплылі малюнкi нядаўняга мінулага. Калі яна вучылася ў дзесяцігодцы, настаўнік па гісторыі аднойчы гаварыў:

— У цэнтры нашага горада Кармы стаіць помнік Абатураву і яго баявым сябрам. Бацька нашай вучаніцы Тані ў дні ўстаўлення савецкай улады быў членам Рэўкома і аддаў сваё светлае жыццё за нашу свабоду.

Таня ганарылася сваім бацькам. Са сваімі сяброўкамі яна часта хадзіла да помніка, ускладаючы на пастамент жывыя

кветкі. Ёй было прыемна прачытаць на кожным доміку галоўнай вуліцы імя Абатурава — успамін аб сваім бацьку.

— Не плакаць трэба, а помсціць, — сунулася Таня сваю маці.

Таню арыштавалі. Прывялі на дзесяты допыт. З правага боку стала, засланая зялёным абрусам, на мяккім крэсле сядзеў нямецкі камендант горада. Таня толькі і бачыла, як на гоўстай шыі каменданта сабраліся складкі, калі ён навірнуўся да яе. На тлустаму, аджорленаму твару афіцэра праплыла агідная ўхмылка.

Таня ледзь трымалася на нагах. Выпадкова дзяўчына кінула позірк на люстра і не пазнала сябе. Сукейка шматкамі спаўзала з тонкіх дзявоцых плеч, адкрываючы сінюе цела. На правай плчаце ярка выступалі крывенадзеі. Доўгія косы — узахламчаны.

Афіцэр гаварыў на рускай мове:

— Ну, дык вось што, партызанка. Сёння пагаворым апошні раз. Мы табе даруем жыццё, раскажы, дзе хаваюцца партызаны.

Таня маўчала.

Афіцэр перава прайшоўся па пакою, падышоў да люстры, таронка прыгладзіў рэдкія валасы.

— А гэтага чалавека ты не ведаеш? Афіцэр працягнуў Тані фотаздымак і трымаў перад яе вачыма. — Гавары, гавары, большэвічка!

Голас каменданта стаў крыклівым, няроўным.

Таня пазнала Міхася. Ад хвалявання часцей застукала сэрца і чырванню наліўся твар. «Якая я шчаслівая, — падумала Таня. — Перад смерцю ўбачыла самага блізкага чалавека».

Таня маўчала.

Як звярнуліся, падбег афіцэр і ўдарыў Таню рукаўткай пісталета па сківіцы. Яна звалілася на падлогу, як скошаная травінка, сплюнула разам з крывёю тры зубы.

— Будзеш гаварыць? — крычаў камендант, размахваючы ў паветры пісталетам і тыкаючы бо-там у Таню.

Але яна маўчала.

Адцініліся дзверы і ў хату ўвайшлі жанчыны. Некалькі хвілін рознакаляровыя кругі плавалі перад вачыма Тані і яна нічога не бачыла. І толькі калі да яе з крыкам кінулася маці, Таня пазнала яе знаёмы голас. Яна ледзь прагаварыла:

— І цябе, мамачка? Паміраць разам...

— Будзеш гаварыць? — грозна лямантаваў немец над самым

вухам Тані. — Зараз мы цябе прымусім гаварыць!

Немец падбег да маці і выстраліў у яе. Дым лёгкім струменьчыкам паплыў па пакой. Маці пахіснулася і ўдарылася аб цагляную падлогу.

Таня хацела кінуцца да маці, рашуча паспрабавала ўзняцца, але вялікі боль калнуў у сэрца. За плечы трымалі вартавыя салдаты. Таня не мела столькі сілы, каб хоць на хвіліну вырвацца з цёпкіх лап немцаў.

— Гады, падлюгі... Так, я партызанка! Страліце, страліце, каты. Нашы ў ясах. Нашы на зямлі, нашы на небе. Зямлі беларускай хопіць на ўсе магілы немцаў. Нядоўга...

Грымнуў стрэл і Таня паціху спаўзла ўніз. Абарваўся яе голас...

Толькі вочы Тані глядзелі, як жывыя. Вочы былі сінія, вялізныя, глыбокія, быццам яна забрала з сабой увесь нябесны колер свету.

Пройдзе час і на плошчы роднага горада Тані зноў будзе красавацца помнік яе бацьку-рэвалюцыянеру, а побач велічным мадэлятам беларускі народ пабудуе помнік Тані — свайго гераічнай дачцы.

Алесь АСТАПЕНКА.

Карма, Гомельская абласць.

ЖАНЧЫНЫ ГЕРАІЧНАГА БЕЛАРУСКАГА НАРОДА

Совецкая патрыётка

Паліна Серпікава—токарь. Гэта яе старая прафесія. Яшчэ да вайны на сваім такарным варштаце яна вытачвала розныя дэталі да паравозаў. Многія вучыліся ў яе. Калі патрабавалі абстаіны, Паліна Іванаўна становілася да свярлільнага варштата. Гэтай спецыяльнасцю яна таксама валодала ў дасканаласці. Яе—задору, энергічную, рухавую—амаль заўсёды можна было бачыць у цэху.

— Цэх—гэта мой дом,—гаварыла яна.

Вайна патрабавала велізарнага напружання сіл, і Паліна Серпікава пачала даваць прадукцыі ў два разы больш. Многія мужчыны пайшлі ў армію. І тут дарэчы аказалася другая спецыяльнасць Паліны, якой яна авалодала да вайны.

Вораг набліжаўся да горада. Паўстала пытанне аб эвакуацыі абсталявання і рабочых. Разам з другімі пакінула свой родны горад і Паліна Іванаўна Серпікава...

І там, у глыбокім савецкім тыле, яна працягвае працаваць з вялікай энергіяй, сваёй працай дапамагае Чырвонай Арміі хутэй прагнаць ворага за межы нашай Радзімы. Тут яна авалодала яшчэ адной спецыяльнасцю—бляшаніка. І калі два рабочыя гэтай спецыяльнасці былі мабілізаваны ў армію, яна адна замяніла іх.

...У зводках Савецкага Інфармбюро з'явіўся Гомельскі напрамак. З якой радасцю і хваляваннем чытала Паліна Серпікава вызвалення свайго горада з лап крывавага ворага! І нарэшце доўгачаканы дзень настаў—Гомель наш, ён зноў савецкі!

— Ехаць туды, аднаўляць свой горад, сваё прадпрыемства—вось думка, якой яна жыла.

Хутка гэта мара стала сапраўднасцю—яна зноў на родным прадпрыемстве. Але толькі гэта не тое прадпрыемства, на якім яна працавала калісь. Гэта—руіны, панялішчы. Цяжка

глядзець... Палінай валодае адно: вострае жаданне ўсё зрабіць, што толькі будзе ў сілах, каб залячыць раны свайго прадпрыемства, дапамагчы стаць яму на ногі...

З кожным днём прыбывалі новыя рабочыя. Тэмпамі ваеннага часу адраджаецца паравознае дэпо, дзе начальнікам тав. Гутараў. І сярод гэтых першых перадавых рабочых, энтузіястаў-аднавіцеляў—патрыётка, скромная беларуская жанчына Паліна Серпікава.

Зараз яна працуе бляшанікам. Робіць ведры, маслішкі, бідоны. Часта яе можна бачыць на выгрузцы вугалю і на іншай, здавалася-б, зусім нежаночай працы.

— Мы будзем працаваць і ўдзень і ўночы, але сваё прадпрыемства адродзім,—гаворыць яна.

І ў гэтых словах уся душа яе—гэтай скромнай, працавітай савецкай жанчыны.

І. САВІЦКАЯ.

Савецкія жанчыны на вызваленай беларускай зямлі паказваюць узоры самаадданай працы, прымаюць самы актыўны ўдзел у аднаўленні гаспадаркі роднай Беларусі.

На здымку: Савецкая патрыётка, брыгадзір першай фантэной брыгады сувязістаў імені Аляксандра Ісачанкі Тацяна Фядорына мантыруе тэлефонны камутатар (г. Гомель).

Фото Л. ПАНКОВІЧА.



У падполлі

Сваю падпольную дзейнасць я пачала напярэдадні 1-га мая 1942 года. Распаўсюджвала ў горадзе лістоўкі, дапамагала друкаваць іх, а крыху пазней на мяне быў ускладзены абавязак сувязнога-інфарматара. Я рэгулярна хадзіла ў партызанскі атрад, даставляла туды сабраныя падпольнай групай медыкаменты, весткі аб чыгуначным руху, аб перасоўванні войск ворага, месца знаходжання ваенных часцей, складала і іншыя ваенныя аб'екты, а з атрада прыносіла літаратуру, узручачку і заданні для групы. У атрад прыводзіла людзей, якія хацелі змагацца супроць нямецка-фашысцкіх акупантаў.

Падлае здрадніцтва часова спыніла работу групы. Некаторых партызан, у тым ліку і майго бацьку, схавалі фашысты і закатавалі.

Але мы пайшлі ў суседні партызанскі атрад. Пайшла я разам са сваёю маці. Разам з ёю мы былі ў брыгаднай разведцы.

У жніўні 1943 года наша група перайшла на дыверсійныя работы ў тыле ворага. На заданню камандавання атрада была перавана сувязь паміж раённымі цэнтрамі і Гомелем, узарваны эшалон з жывой сілай, знішчаны паравоз і 11 вагонаў з салдатамі і афіцэрамі. У паравозным дэпо ўзарвалі тры такарныя варштаты, узарвалі тэлефонную станцыю, перарвалі сувязь паміж ваеннымі часцямі.

Вельмі часта ўспамінаю я зараз аб сваіх загінутых таварышах. Перад маімі вачыма стаіць вобраз падпольшчыка Ваі Жалезнікова—вясёлага, жыццерадаснага юнака, добрага, чулага друга і таварыша. Памятаю

Пецю Сцепанцова—ціхага, сарамлівага, але астраўнага, кемлівага. Ніколі не забуду сваю падругу Зіну Баравікову, ніколі не сціхне боль страты свайго бацькі, які 24 гады свайго жыцця аддаў выхаванню савецкай дзетвары...

Жаданне адпомсціць за смерць бацькі і таварышоў, за разбурэнні, за пакуты ніколі не згасне! Гэта жаданне помсты гарыць у сэрцах усіх савецкіх дзяўчат, узнімае іх на самаадданую працу, на баявыя подвігі ў імя вызвалення сваёй бацькаўшчыны.

Ліля СЕМЯНУСКАЯ,
сакратар Чыгуначнага
РК ЛКСМБ г. Гомеля.

Гаспадары зямлі

— Вясна ідзе!—узрушаным голасам пражыла Маня. Яна напярэдадні на гімнасцёрцы і павярнулася да вакна, за якім раскінуліся палаткі роднага калгаса. У гарачых праменнях вяснянага сонца таялі апошнія плямы снегу, люстранай вадой поўніліся разоры, чарнелі штабылі гною.

— Хутка і ў поле...

У голасе, у рухах гэтай дзяўчыны адчувалася ўзрушанасць, радасць чалавека, які зноў адчуў сябе гаспадаром сваёй зямлі, свайго лёсу. Нядаўна Чырвоная Армія вызваліла вёску ад нямецка-фашысцкіх акупантаў. За час свайго панавання і пры адступленні гітлераўскія людзі спалілі 21 хату, знішчылі ўсе гаспадарчыя пабудовы арцелі, яны пацесілі калгасу страт на два міліёны рублёў.

Агнём і крывёю акупанты хацелі зламаць волю беларускіх калгаснікаў да барацьбы, іх нястрымнае імкненне да свабоднага жыцця. Але з гэтага нічога не вышла. Яшчэ не развешаўся дым пажарышчаў на палях, а калгас-

нікі прыступілі да аднаўлення сваёй гаспадаркі. У гэту аднаўленчую працу ўключылася і Маня Мішко, якая толькі што прышла з партызанскага атрада. З усеі энергіяй яна ўзялася за адраджэнне роднага калгаса. Цяпер Маня Мішко брыгадзір паліводчай брыгады, калгасны вожак.

Брыгада Мані заваявала першынство ў калгасе. На палі вывезена ўжо 150 вазоў гною, сабрана 2 цэнтнеры понелу і каля цэнтнера ітшыннага памёту. Напалжаны догляды коней. У сувязі з недахопам цягла ў брыгадзе прывучаюць кароў хадзіць у ярме. Паспяхова ідзе рамонты сельскагаспадарчага інвентара. Сабралі жалезны лом і адрамантавалі 8 плугоў, 15 боран, 6 калёс, акавалі 12 вагаў.

Брыгада мае стаханаўцаў, якія паказваюць узоры працы на аднаўленню гаспадаркі і ў падрыхтоўцы да сяўбы. Гэта маладыя калгаснікі Віктар, Насця і Апаля Назаронкі, Міша і Насця Жаўняк і многія іншыя.

— З імі не прападзеш, усюды выручаць,—гаворыць Маня.

Цяпер яны дыхаюць поўнымі грудзямі, вольна крочаць па сваёй вуліцы, па сваёй зямлі. Яна горда ўскідае галаву і пранікнёным поглядам глядзіць у далечынь.

У гэту вясну зямля зноў залінуе багатым ураджаем, зноў зацвітуць сады, у вёсцы вырасце школа, адбудзецца калгасны клуб. І гэта зробяць яны—вызваленныя людзі.

С. ШАРАМЕТ.

Калгас «КІМ», Хойніцкі раён.

ДАКЛАДЫ І ГУТАРКІ

Рэчыцкі райком КП(б)Б праводзіць сярод работніц і калгасніц раёна гутаркі і даклады аб Міжнародным Жаночым Дні—8 сакавіка.

40 таварышоў з раённага партактыва выехалі ў калгасы і праводзяць сходы жанчын.

8 сакавіка ў Рэчыцы праводзіцца святочны вечар у клубе імені Калініна. Гурток мастацкай самадзейнасці калгаса імені Літвінава, Азерычанскага сельсавета, падрыхтаваў да 8 сакавіка настаноўку.

Ефім САДОУСКІ.

Маці

Пісьмо было асабістае, адрасаванае Яўгену Панкову, капітану ваенна-марской службы. І хоць пісьмо было асабістае, яго рашылі прачытаць усім, на мітынгу перад усёй часцю. Яўген, як і ўсе чырвонафлотцы часці, слухаў гэта пісьмо, затаіўшы дыханне. У гэту ўрачыстую мінуту капітан Панкоў яскрава ўяўляў сваю сіваю маці. Так, ён мог усім сэрцам ганарыцца ёю, як яна магла ганарыцца ім.

14 год таму назад, у 1920 годзе памёр яго бацька, стары чыгуначны машыніст Даніла Панкоў, і тады ўсе клопаты на выхаванню пяці дзяцей ляглі на плечы маці, Анны Іванаўны Панковай. Яна дала ім асвету, прывучыла да працы, выхавала ў іх пачуцці любові да Радзімы. Служэнне інтарэсам Радзімы—святая мэта кожнага свядомага жыцця. І гэтай ідэі яны засталіся вернымі, усе пяць яе дзяцей. Усе пяць, як адзін.

Старэйшы сын, прыгожы, мужны Пётр аддаў сваё жыццё

за Радзіму. Атрымаўшы гэту страшную вестку, Анна Іванаўна ў першую хвіліну зусім не магла прачытаць наведальне. Яна трымала яго перад сваімі вачыма, і ўсе радкі зліваліся ў адно.

Пётр... Нярышчэ... Колькі бяссонных начэй аддала яна яму. Цяпер усё гэта ўстала перад ёю. Слёзы душылі яе. Яна плакала доўга, і гора ўнялі слёзы, гарачыя слёзы маці. Потым, калі слёз не стала, яна села за стол і напісала пісьмо Яўгену, другому сыну.

— Жэня, родны мой!—пісала маці. —Вялікае гора ў нас: загинуў Пётр. Я павінна была табе напісаць пра гэта. Зараз я зноў на нашай роднай беларускай зямлі, у Гомелі, у горадзе, які такі мілы для нас. Тут кожны камень крычыць аб нянавісці да ворага, аб помсце. Ты мне дораг. Усім матчыным сэрцам люблю я цябе, але я ніколі не прызнаю сына-труса. Будзь-жа героем, мой слаўны хлопца. Бязлітасна помс-

ці за брата, адпомсці за Гомель, за Беларусь».

Пісьмо маці чыталі на мітынгу маракоў, і хоць яно было адрасавана капітану Яўгену Данілавічу Панкову, кожны з прысутных прыняў да сэрца.

Апрача Яўгена, у Анны Іванаўны Панковай на фронце яшчэ двое: дачка Анна Данілаўна, малодшы лейтэнант, і дачка Лідзія Данілаўна, баец.

Маці і ім наслала свой наказ.

...Калі немцы набліжаліся да Гомеля, Анна Іванаўна Панкова разам з сваёй дзіцячай установай, якую яна ўзначальвала, эвакуіравалася ў савецкі тыл. Потым, калі Гомель зноў стаў свабодным, адной з першых яна вярнулася на радзіму і зноў нястомна ўзялася за сваю любімую працу.

На Палескай вуліцы, у маленькім драўляным асабняку шчабечуць вясёлыя дзіцячыя галасы. Тут знаходзяцца яслі для дзяцей чыгуначнікаў. Яшчэ нядаўна гэты будынак нічым не адрозніваўся ад тых, што стаіць побач поўразбураныя. Анна Іва-

наўна сама арганізавала рамонты дома, прайшла мацярынскія клопаты, каб лепш абсталяваць яслі.

Па ініцыятыве Анны Іванаўны Панковай у Гомелі пачаўся патрыятычны рух членаў сям'яў ваеннаслужачых на аднаўленню горада. Яслі на Палескай былі першай практычнай работай нястомных патрыётак. На прыкладу Панковай гомельскія жанчыны пачалі арганізоўваць брыгады для аднаўлення разбураных будынкаў і вуліц роднага горада. Падахалі ініцыятыву Панковай жонка начальніка станцыі Азарава, жонка чыгуначніка Раеўскага, работніца вагоннага дэпо Караленка і другія. Вольны ад асноўнай работы час яны парашылі аддаваць аднаўленню горада.

...Годы пасрэбрылі галаву староў маці, але яны не зменшылі ў яе прагу да жыцця, да працы, да барацьбы. Выхаваўшы сваіх дзяцей вернымі патрыётамі Радзімы, Анна Іванаўна Панкова заўсёды служыла і цяпер служыць для іх жывым прыкладам.



РАГАЧОУЦЫ. 1. Разлік супрацьтанкавай гарматы старшага сержанта М. ВЕДЗЬМАШКІНА. У баі за горад Рагачоў разлік знішчыў дзве аўтамашыны з варожай пяхотай і дзве кулямётныя кропні. 2. Гвардзейцы, якія вызначыліся ў баіх за горад і ўдасцелены ўрадавых ўзнагарод (злева направа): гвардыі радавы Б. БАРЫБІШЫН, гвардыі малодшы лейтэнант Н. ПЕСЦЕРАУ, гвардыі сержант М. КОШЖАНАУ і гвардыі малодшы лейтэнант А. МАРОЗ.

Фото Н. Бодз.

Медыцынскія ўстановы ў вызваленых раёнах Магілёўскай абласці

У вызваленых раёнах Магілёўскай абласці створаны аддзелы аховы здароўя і санітарныя арганізацыі. Працуюць 11 раённых больніц і 12 сельскіх больніц. Ва ўсіх раёнах ёсць раённыя амбулаторыі. Адкрыты тры дамы дзіціцы для сірот, бацькі якіх загінулі на фронце.

На вёсцы ў сучасны момант працуюць 36 урачэбных участкаў і 65 фельчарска-акушарскіх пунктаў.

Ва ўсіх раёнах разгортваюцца санітарна-эпідэмічныя станцыі. Адкрыты аптэкі. Лекава-прафілактычныя ўстановы забяспечваюцца неабходным медыцынскім і гаспадарчым абсталяваннем. Для гэтай мэты ўжо завезена каля 3 вагонаў рознай маёмасці: медыкаменты, дэзінфекцыйныя сродкі і іншыя.

Колькасць урачоў расце з кожным днём. Ужо маецца больш 80 урачоў і 500 чалавек сярэдняга медыцынскага персоналу.

Праводзіцца вельмі важная работа па аднаўленню разбураных

лазіняў, пабудове новых дэзінфекцыйных камер, а таксама па масаваму правядзенню прышчэпак. Да 1.600 грамадскіх санітарных інструктараў праводзяць падворны абход. Медработнікамі практыкуюцца санітарна-прафілактычныя лекцыі і гутаркі.

Прайшло толькі некалькі месяцаў з дня вызвалення раёнаў, а зроблена многа. Трэба адзначыць такіх урачоў, як Маёраў (Чэрыкаў), Марозава (Прапойск), Каласоўскі (Клімавічы), медыцынская сястра Батура (Чэрыкаў). Гэта сапраўдныя энтузіясты. Яны, не шкадуючы сіл і энергіі, працуюць на аднаўленні медыцынскіх устаноў.

Партыя і ўрад усклалі на нас, медработнікаў, надзвычай адказныя задачы, і мы зробім усё, каб пайхутчэй і найлепш наладзіць справу аховы здароўя ў вызваленых раёнах Беларусі.

А. КАРАТКЕВІЧ,
загадчык Магілёўскага абласнога аддзела аховы здароўя.

У калгасе „Палеская праўда“

Вялікія страты нанеслі фашысцкія акупанты сялянам вёскі Уборкі, дзе да вайны быў адзін з перадавых калгасаў раёна — «Палеская праўда». З 98 сялянскіх двароў спалена 30, астатнія разбураны. Знішчаны ўсе грамадскія будынкі калгаса.

Адразу ж пасля вызвалення вёскі Чырвонай Арміяй тут, на пустыры, быў адноўлены калгас пад ранейшай назвай. За гэты час сіламі калгаснікаў адноўлены свіран, у які ссылана насенне. Цяпер у калгасе ідзе ачыстка пасеўнага матэрыялу. Нехапае насеннай бульбы, і

калгаснікі папярняюць нястачу зрэзанымі вярхушкамі харчовых клубняў. Загатоўка вярхушак ідзе ў кожным двары калгасніка.

У калгасе пабудавана кузня, у якой каваль Яўмен Жыхараў адрамантаваў увесь сельскагаспадарчы інвентар, у тым ліку і калёсы. Калгасны каваль аказвае цяпер дапамогу суседнім калгасам у хутчэйным рамонце інвентара.

Д. ШВЕЦ,
участковы ветфельчар.
ЛОБЭЎСКІ РАЁН.

Коні для адноўленых калгасаў

Да веснавай сяўбы ў калгасы Гомельскай абласці, у якіх акупанты забралі рабочую жывёлу, завозіцца коні. Першая партыя ў 200 рабочых коней будзе завезена з Чувашскай АССР. Калгасы Лобэўскага, Кармянскага і раду ін-

шых раёнаў абласці пасылаюць за коньмі сваіх прадстаўнікоў.

Завозіцца жарабкі-вытворнікі. Першыя 12 жарабкоў у бліжэйшыя дні будуць завезены з калгасаў Іванаўскай абласці. Адкрываюцца пункты штучнага абсемянвання жывёлы.

Нагада па беларускай мове

На гэтых днях метадычны аддзел Наркамата асветы БССР правёў нараду настаўнікаў беларускай мовы і літаратуры школ горада Гомеля.

На нарадзе быў абмеркаваны прасект праграмы па беларускай літаратуры на 1944—1945 год. Настаўнікі зрабілі рад важных заўваг і прапанов.

Пасля абмеркавання праграм нарада заслухала даклад А. Александровіча на тэму: «Беларуская літаратура ў год Айчынай вайны».

Начальнік метадычнага сектара Наркомасветы БССР тав. Баршчэўская падкрэсліла тую вялікую ролю, якую павінны адыграць настаўнікі беларускай мовы і літаратуры ў справе ўзняцця культуры і чыстаты роднай мовы не толькі на ўроках беларускай мовы, але і ва ўсёй навучальнай і пазашкольнай працы школы.

Г. СІНЦКАЯ.

СУСТРЭЧА З ФРАНТАВІКОМ

Звыш 200 калгаснікаў Студзінскага сельсавета, Касцюковіцкага раёна, прысутнічалі на сустрэчы са сваім земляком-франтавіком тав. Шаўцовым.

Тав. Шаўцоў быў у партызанскім атрадзе, а потым уліўся ў рады Чырвонай Арміі. Ён упарта змагаўся з нямецкімі акупантамі і быў узнагароджаны ордэнам Славы. Ён раскажаў калгаснікам, як партызаны і франтавікі б'юць немцаў.

Калгаснікі ў сваіх выступленнях далі слова працаваць яшчэ лепш, узмацніць сваю дапамогу Чырвонай Арміі.

САБРАЛІ 20 ТОН ПОПЕЛУ

КРЫЧАЎ. (Наш нар.). Калгасы Касцюшкаўскага сельсавета сабравалі ўжо больш 20 тон попелу. Калгас «Комунар» сабраў 10 тон попелу, «Свабода» — 5, імені Карла Маркса — 3, імені Леніна — 2 тоны. Збор попелу і іншых мясцовых утварэнняў працягваецца.

МІЖНАРОДНАЯ ІНФАРМАЦЫЯ

ЗАМЕЖНЫ ДРУК АБ СОВЕЦКА-ФІНСКІХ АДНОСІНАХ

ЛОНДАН, 6 сакавіка. (ТАСС). Газета «Стар» у рэдакцыйным артыкуле піша, што СССР праяўляе найвялікшую прыліпасць і міласцінасць у сваіх зносінах з упартымі фінамі. Газета ўказвае, што тактыка аддзялення, якую праводзяць фіны, дае немцам неапанімы магчымасці. Газета працягвае: «Умовы, прапанаваныя рускімі фінам, больш вялікадушныя, чым фінскі ўрад меў права чакаць. Аднак фінскага ўрада, як бачна, заключаецца ў тым, каб адцягнуць час з тым, каб нацысты змаглі прыняць меры да выратавання сямі каштоўных дывізіяў. Пры падобных абставінах нядзіўна будзе, калі Сталін зойме рашучую пазіцыю».

ЗАЯВА РУЗВЕЛЬТА АБ ІТАЛЬЯНСКІМ ФЛОЦЕ

ВАШЫНГТОН. (ТАСС). У гутарцы з прадстаўнікамі друку Рузвельт заявіў, што перагаворы аб перадачы Савецкаму Саюзу каля трэцяй часткі італьянскага флота, які здаўся, напалову ўжо закончаны.

Рузвельт указаў, што Сталін праз Грамыка прасіў перадаць Савецкаму Саюзу гэтыя або роўназначныя ім судны. Па словах прэзідэнта, Злучаныя Штаты і

Англія ўжо выкарыстоўваюць частку італьянскага флота. Пасля таго, як Італія капітулявала перад Злучанымі Штатамі, Англіяй і Савецкім Саюзам, кажаў Рузвельт, было прызнана мэтазгодным размеркаваць паміж гэтымі краінамі італьянскі флот з тым, каб кожная з гэтых краін атрымала прыкладна па адной трэцяй частцы.

ДЗЕЯННІ АВІАЦЫІ СІАУЗНІКАУ

ЛОНДАН, 7 сакавіка. (ТАСС). Як афіцыйна паведамляецца, 6 сакавіка каля 300 бамбардыроўшчыкаў «Марадэр» у суправаджэнні знішчальнікаў зрабілі налёт на чыгуначныя склады наблізу бельгійскай граніцы, аэрадромы ў 35 мілях на поўнач ад Парыжа і ваенныя аб'екты на ўзбярэжжы Па-дэ-Кале. Адзначаны нападанні бомбаў у чыгуначныя саставы, дэпо і іншыя на-

мяшканні, дзе ўзіклі вялікія пажары.

Як цяпер высветлілася, у часе налёту на Берлін днём 6 сакавіка было знішчана 176 германскіх самалётаў. Амерыканская авіяцыя страціла 79 машын.

У ноч на 7 сакавіка англійскія цяжкія бамбардыроўшчыкі зрабілі вельмі жорсткі налёт на чыгуначныя аб'екты ў Трап (у 24 кіламетрах на паўднёвы захад ад Парыжа).

РАССТРЭЛ ТРОХ ГЕРМАНСКІХ ГЕНЕРАЛАУ

СТАКГОЛЬМ, 3 сакавіка. (ТАСС). Газета «Маргунднінген» паведамляе з Берна: «На загаду Гітлера расстраляны тры нямецкія генералы авіяцыі: генерал-маёр Рудзігер фон Халіц, генерал-маёр Фельк і генерал-лейтэнант Фукс. У якасці прычыны ўказваюць трусасць ду».

перад ворагам. Генералам было даручана ў час аперацыі Невеля весці бой, не лічыцца са стратамі сваіх сіл, хоць надзей на поспех не было. Гавораць, што генералы хісталіся, за што і былі адданы ваенна-палічому суду.

ВАЕННЫЯ ДЗЕЯННІ У ІТАЛІІ

ЛОНДАН, 7 сакавіка. (ТАСС). Як афіцыйна паведамляецца, у раёне плацдарма і на асноўным фронце амерыканскай 5-й арміі адбываліся дзеянні разведчых часцей. Перадаюць аб моцных баіх у Касіно. Індыйскія часці англійскай 8-й арміі адбілі дзве атакі, падпрынятыя невялікімі сіламі

праціўніка, і напеслі яму страты. Авіяцыя саюзнікаў зрабіла налёт на варожыя ваенныя аб'екты ў Італіі, а таксама атакавала судны праціўніка ля ўзбярэжжа Далмацыі і варожыя камунікацыі ў Югаславіі.

РЭДАКЦЫЙНАЯ КАЛЕГІЯ.